
हान्स क्रि एन्डरसन 


अनुवादः विनय कसजू 


केटाकेटीमा सुनेको एउटा कथा सुनाउँदै छू । 
यो कथा जहिले सम्झदा पनि मलाई रमाइलो 
लाग्छ । किनकि मानिसहरू जतिजति बूढाबूठी 
हुन्छन्‌ उतिउति असल र बुद्धिमान हुँदै गएजस्तै 
यो कथा पनि जति परानो हुँदै भयो उति 
झनझन रमाइलो लाग्दैजान्छ | 
तपाई गाउँतिर जानु भएकै होला । अनि खरले 
छाएका, वरिपरि घाँसले ढाकेका पुराना छाप्रा र 
गोठ देख्नु भएकै होला । पर्खालमाथि र वरिपरि 
उम्रेका घाँस र झ्याङहरूमा चराका गुँड नहुने कुरै 
भएन । छाप्रो र गोठका भित्ता ढल्केका होलान्‌ । 

झ्यालहरू पनि खस्न लागेका हुनसक्छन्‌ । 
बागिएका झ्यालका खापाहरू खोल्न पनि 
नमिल्लान्‌ । अगेनोको चुलो पनि भत्कन लागेका 
छन्‌ कि के थाहा ! आगनको बूढो रुखमुन्तिर 
खाल्टोमा जमेको पानिमा हाॉसहरू नुहाउँदै पखेटा 
टल्काइरहेका होलान्‌ । आगनमा एउटा डांग्रे कुकुर 
अल्छी मान्दै चारैतिर फर्कदै भुकिरहेको हुनसक्छ 
| 

गाउँमा यस्तै एउटा छाप्रो थियो । छाप्रोमा 
बूढाबूढीको एउटा जोडी, किसान र उसकी स्वास्नी 
बस्थे । उनीहरूको सम्पत्ति साह थोरै थियो । 
उनीहरूलाई नभइनहुने एउटा घोडा थियो । 
घोडालाई ख्वाउने दानापानी उनीहरूसँग थिएन । 
चौर र बाटाका छेऊमा उम्रेको घोस खाएर घोडाले 
पेट भर्थ्यो । किसान बजार जादा त्यही घोड़ा 

चढेर जान्थ्यो | कहिले काहीं उसका छिमेकीहरूले 
बजार जान, किनमेल गर्न घोडा मागेर लैजान्थे । 
उनीहरूले किसान परिवारलाई केही मालसामान 
दिएर र कहिले केही काम गरिदिएर घोडालाई 
कज्याएको पैचो तिर्थ । 


केही समयपछि उनीहरूले घोडालाई हाटबजारमा 
लगेर बेच्ने वा अरू कुनै काम लाग्ने बस्तुसँग 
साट्ने बिचार गरे । तर घोडाभन्दा धेरै उपयोगी 
बस्तु के होला र ? 


"घोडाभन्दा काम लाग्ने राम्रो बस्तु के हो भन्ने 
कुरा तिमीलाई नै थाहा छ ।" किसानकी 
स्वास्नीले किसानलाई भनी । "आजको दिन बडो 
राम्रो छ । तिमी घोड़ा चढेर मेलामा जाऊ र यो 
घोडाको राम्रो मोल पार । नभए यसको सट्टा 
केही कामलाग्ने कुरा लिएर आऊ । तिमीले जे 

ल्याउँछौ राम्रै कुरा ल्याउछौ भन्ने मलाई थाहा छ 
। जाऊ बजार गइहाल |" 


यति भन्दै उसले एउटा रुमालमा खाजा पोको 
पारेर बूढाको कम्मरमा बाँधिदिई । उसले 
बाकसबाट आस्कोट र टोपी झिकेर पुछपाछ गरी 
। बूढालाई लुगा लाउन सघाई । अनि बूढाका 
चाउरी परेका गाला मुसारेर म्वाई खाई र बिदा 
गरी । 


अनि किसान घोड़ा चढेर सहरतिर लाग्यो | 


घाम निक्कै चर्को थियो । बादलको नाम निसाना 
थिएन | सहरमा लाग्ने मेलामा जान भनेर धेरै 
मानिस हिँडिरहेका थिए । कोही घोड़ा चढेर जाँदै 
थिए । यसैले बाटोमा धुलो उडिरहको थियो । 
घाम र धुलोबाट जोगिने कुनै ठा थिएन । 


मेलामा जान लागेका मानिसहरूमध्ये एक जनाले 
गाई डोर्याउँदै थियो । गाई निकै राम्री थिई । 


पक्कै पनि यो गाईले दूध दिन्छ होला । 
किसानले मनमनै भन्यो । गाईसंग घोडा साट्न 
पाए कस्तो बेस हुनेथियो । उसले गाई 
डोर्याइरहेको मानिसलाई भन्यो, "ए भाइ मेरो कुरा 
सुन्नुस्‌ त । मेरा बिचारमा गाईभन्दा घोडाको 
मोल धैरै पर्छ । तै पनि यदि तिम्रो मंजुरी छ 
भने मेरो घोडासेंग तपाईंको गाई साट्न चाहन्छु । 
के छ बिचार ?" 

"साह राम्रो कुरा गर्नुभयो । लौ, मलाई तपाईको 
घोडा दिनुस्‌ र मेरा गाई लैजानुस्‌ ।" गाई धनीले 

भन्यो । 


यसरी किसानले आफ्नो घोडा दिएर गाई लियो | 
उसको घोडा बेच्ने वा साट्ने काम त सकियो । 

बजार जाने उद्देश्य पूरा भयो । तै पनि मेलामा 
केके हेर्न पाइन्छ भनेर उसले बजार जाने निधो 
गर्यो | 


अनि त्यो किसान गाई डोर्याउँदै बजारतिर लाग्यो 
। क बडो फूर्तिसाथ गाई डोर्याउँदै बजारतिर जाँदै 
थियो । एक छिनपछि उसको भेट भेडा डोर्याउने 
मानिसँग भयो । त्यो मानिसले निक्कै मोटोघाटो 
भेडा डोरयाइरहेको थियो । भेडाको भुत्ला निक्कै 
बाक्लो, नरम र निख्खुर सेतो थियो । उसलाई 
त्यो भेंडा निक्कै मनपर्यो । 


"यो गाईसँग त्यो भेडा साट्न पाए कति बेस 
हुन्थ्यो ।" किसानले मनमनै भन्यो । "घरको 
वरिपरि बारमा पनि भैडालाई पुग्नेजति घाँस 
छँदैछ | जाडो महिनामा उ हामीसँगै सुत्रसक्छ । 


हामीलाई पनि न्यानो हुन्छ । गाईभन्दा त भेंडा 
ने बेस हुन्छ होला |" 


किसानले गाई दिएर भेंडा साट्ने बिचार गर्यो र 
भेडा ल्याउने मानिसलाई आफ्नो कुरा सुनायो । 
भेंडाको मालिक पनि तुरुन्तै राजी भयो । 
त्यसपछि बूढा किसान भेंडा डोर्याउँदै बजारतिर 
लाग्यो । 


धेरै पर नपुग्दै उसको भेट अर्को मानिससँग भयो 
। त्यो मानिसले काखी मुन्तिर एउटा मोटो हास 
बोकेको थियो । 


आहा ! कस्तो राम्रो हास । कति मोटो ! कति 
गहुँगो होस ! यसको जिउमा निक्कै धेरै बोसो र 
भुत्ला होला । यसको खुट्टामा रातो टालो बाँधेर 
पानीमा पौडी खेल्दा कस्तो राम्रो देखिन्छ होला । 
यो हास मेरी बूढीलाई निक्कै काम लाग्नेछ | 

हाँस पालेर उनले धैरै पैसा कमाउन सक्छे | 
हामीसँग एउटा हाँस भएको भए कस्तो हुन्थ्यो 
भनेर उ सँधै भन्ने गर्छै । उसको इच्छा पुर्याउने 
बेला यही हो | त्यो मानिसले मान्यो भने त यो 
भेंडा दिएर हाँस साट्न हुन्थ्यो । 


यस्तो बिचार गर्दै उसले हाँस ल्याउने मानिससँग 
आफ्नो मनको कुरा भन्यो । त्यो मानिस उसको 
हाँससंग भैंडा साट्न तुरुन्तै राजी भयो । यसरी 
बूढो किसान हांसको मालिक बन्यो | 

यति बेरमा त्यो किसान हाटबजारको निजक 


पुग्यो । बाटोमा मेला हेने आउने मनिसहरूको 
भीड पनि निक्कै बढिसकेको थियो । 

मानिसमात्रै होइन गाईबस्तुहरू पनि धेरै नै थिए 
। बाटोमा नअटाएर तिनीहरू आलुबारीमाथि 
हिँडिरहेका थिए । यही भीडमा मेलाको कर 

बटुल्ने मानिसको घरको बारीमा एउटा कुखुरा 
छाती फर्काएर चरिरहेको थियो । भीडबाट तर्सेर 
नहराओस्‌ वा नभागोस्‌ भनेर त्यसको खुट्टामा 
डोरीले बोधिएको थियो । कुखुराको पुच्छर छोटो 
थियो । त्यो कखुराको अनौठो बानी के थियो 
भने उसले बेलाबेलामा कसैलाई इसारा गरे जस्तै 
गरी दुबै आखा एकै चोटी झिम्काउथ्यो । क्वाक 
क्वाक गरेर कराउँदा ऊ निक्कै अकर्षक देखिन्थ्यो 
। कुखुराको दिमागमा के थियो भन्ने कुरा म 
भन्न सक्तिन । तर बूढो किसानले उसको मनको 
कुरा थाहा पाएजस्तो थियो । "मैले जीवनमा 
देखेका कुखुराहरूमध्ये यो सबैभन्दा राम्रो कुखुरा 
हुनुपर्छ । हाम्रो गाउँमा कसैसँग यस्तो कुखुरा 
छैन । मैले यो कुखुरासंग हास साट्नु पर्छ । 
कुखुरालाई पाल्न पनि सजिलो हुन्छ । त्यसले 


मलखातका किरा वा बाटोमा खसेको अन्न खोजेर 
खान्छ ।" किसानले मनमनै भन्यो । 

उसले कर उठाउने मानिससँग हॉस लिएर कुखुरा 

दिन्छौ कि भनेर सोध्यो | 

"हाँससँग कुखुरा साटने ! निक्कै राम्रो कुरा होयो 
त !" उसले भन्यो । यसरी किसानले हास दिएर 
कुखरा लियो । सांच्चै, दिनभरिमा उसले धैरै 
जनासंग कारोबार गर्यो । अब ऊ थकाइ र भोकले 
लखतरान्‌ पर्यो । भोक मेट्न र अलिकति रक्सी 
खान ऊ एउटा भट्टीभित्र पस्नै लागेको थियो । 
ढोकैमा भट्टीवालसँग उसको जम्का भेट भयो । 
भट्टीवालले एउटा बोरा बोकेको थियो । 


"बोरामा के छ ?" किसानले सोध्यो । 
"सुकेका स्याउ ।" भट्टीवालले जवाफ दियो । 

"के गर्न लाग्यौ यो स्याऊको ?" किसानले फेरि 
सोध्यो । 


"सुँंगुरलाई ख्वाउन ल्याएको । " उसले जवाफ 
दियो । 

"यत्रो स्याउ सुंगुरलाई ख्वाएर किन खेर फल्छौ ? 
मलाई दियौ भने मैले मेरी बूढीलाई लगिदिन्छु । 
पोहोर हाम्रो बारीको स्याउको बोटमा एउटा मात्रै 
स्याउ फल्यो । हामीले त्यो स्याऊ सुकेर 
नकुहेसम्म टॉइमा जतन गरेर राखेका थियौँ । 
त्यो स्याउलाई मेरी बूढीले यो त हाम्रो ठूलो 
सम्पत्ति हो भन्थी । तिमीसंग त एक बोरा स्याउ 
छ | कति थेरै सम्पत्ति ! म मेरी बूढीलाई यो सबै 
सम्पत्ति देखाउन चाहन्छु । के तिमी मलाई त्यो 
स्याउ दिन्छौ ?" किसानले सोध्यो । 


"यो स्याउको बदलामा मलाई के दिन्छौ नि ?" 
भट्टीवालले सोध्यो । 


"मसँग यो कुखुरा छ यही दिन्छु ।" किसानले 
जवाफ दियो । 


अनि उसले आखा झिम्याउने कुखुरा दियो र एक 
बोरा सुकेको स्याउ लियो | स्याउको बोरा बोकेर 
कछ भट्टीभित्र पस्यो । उसले जतनसंग बोरालाई 
अगेनोको छेउमा बिसायौ र अर्नी खान 
टेबुलछेउमा गयो । 


अगेनो तातेको थियो । उसले यो कुरा हेक्का 
गरेको थिएन । त्यहाँ धेरै ग्राहकहरू थिए । घोड़ा 
व्यापारी, गाई डोर्याउने अनि दुई जना धनी 
व्यापारी पनि थिए । उनीहरूको गोजी नोटको 
बिटाले टन्न भरिएको थियो । 


"ख्या, त्यो के चिज हो अगेनोको छेउमा?" 
तीमध्ये एक जनाले सोध्यो । अगेनोको छेठमा 
राखेको स्याउ तातोले गर्दा पाक्न लागेको थियो । 


बुढो किसानले त्यो स्याउ उसको हातमा कसरी 
पर्यो भन्ने कुरा उनीहरूलाई भन्यो । उसले 
घोडासंग गाई, गाईसँग भेडा, भेडासंग हांस, 
हाससंग कुखुरा, अनि कुखुरासँग सुकेको स्याउ 
साटेको कुरा बेलिबिस्तार लाएर सुनायो । 

"घर पुगेपछि तिम्री बूढीले तिम्रो राम्रोसंग 
स्वागत गर्ने भई । बरु जिऊ बलियो गरेर 
हिम्मत गरेर जाऊ ।" एक जना व्यापारीले भन्यो 
| 


"हो पक्कै पनि मेरी बूढ़ीले मेरो स्वागत गर्नेछिन्‌ 
। स्वागत मात्रै होइन मलाई माया गरेर म्वाइ 


खानेछिन्‌ । मैले जे गछ बेसै गर्छू भन्ने कुरामा 
ङ ढुक्क छे |" किसानले निर्धक्कसंग भन्यो । 
"त्यसौ भए लौ यो कुरामा बाजी थापौँ ।" 
व्यापारीले भन्यो, "तिमीसँग खुशी भएर तिमी 
बूढीले तिमीलाई म्वाई गरी भने मसँग भएका 
सबै पैसा म तिमीलाई दिन्छु । बाजी राखौं |" 
सबै पैसा चाहिन्न । माथिल्लो गोजीमा भएका 
सबै नोट दिए पुग्छ ।" किसानले भन्यो, "मैरी 
बूढीले मेरो कुराको विरोध गरी भने मसंग भएका 
सबै स्याउ तिमीलाई दिन्छु । ल्लौ मंजुर छ ?" 
"मंजुर छ ।" किसान र व्यापारीले हात मिलाएर 
बाजी मजुर थापे । 

यो सबै कुरा भट्टीवालको अगाडि भइरहेको थियो 
। उसलाई यो कुरा अपत्यारिलो र रमाइलो पनि 

लागिरहेको थियो । बाजी थापेपछि उसले आफ्नो 
घोडाले तान्ने बग्गी बोलायो । किसान र दुई 
जना व्यापारीसमेत बग्गीमा बसेर उनीहरू 
किसानको गाउँतिर लागे । 


छाप्रोमा पुगेर किसानले बाहिरबाटै आफ्नी 
स्वास्नीलाई डाक्यो । स्वास्नी हस्याङफस्याङ गर्दै 
बाहिर आई । किसानेले बाहिरबाटै भन्यो, "मैले त 
घोडा साटें नि बूढी |" 


"एकदम बेस गर्यौं ।" भन्दै किसानकी पत्नीले 
किसानलाई अंगालोमा बेरी र छाप्रोतिर डोयीई । 
उसले बग्गीमा आएका अरू मानिसहरूलाई देख्दै 
देखिन । न त सुकेका स्याउको बोरा नै देखी । 


बूढा किसानले स्वास्नीलाई दिनभरिको घटना 
सुनाउन थाल्यो, "मैले घोडासंग गाई साटें ।" 


"कस्तो राम्रो काम गरेछौ । अब हामीले चाहेजति 
दूध र ध्यु खान पाउने भयौं । कस्तो खुशीको 
कुरा !" बूढीले दंग पर्दै भनी । 

"तर मैले गाईसंग भेंडा साटें नि !" बूढाले भन्यो 
| 


"त्यो त झनै बेस भयो | तिमीले जे काम गरे 
पनि सँधै विचार पुर्याएर गर्छौं ।" बूढीले खुशी हुँदै 
भनी । "हाम्रो बारीमा भैंडा चर्नलाई घाँस 
पुगिहाल्छ । भेडीले दूध र ध्यु मात्रै होइन न्यानो 
ऊन पनि दिन्छ । गाईले यी सबै कुरा कहा 
दिनसक्छ र ! गाईको त रौँ पनि काम लाग्दैन । 
बुद्धिमा तिमीलाई कसले भेट्टाउछ र !" 


"तर मैले त भेंडासंग हास साटें नि ।" बूढीको 
कुरा काट्दै बूढाले बीचैमा भन्यो । 


"त्यसो भए असौँ हामीले हांसको सेकुवा खान 
पाउने भयौ , है न त? मलाई कस्तो माया गर्छौं 
तिमी ! मलाई खुशी पार्न तिमीले कस्तो कस्तो 
काम गर्छौँ ! हाँसको खुट्टामा डोरी बाँधेर छाडि 
दिउला । अनि वरिपरिका किरा खाएर त्यो 
मोटाउने छ । त्यसको सेकुवा बनाउनुभन्दा 
पहिले त्यसलाई खुबै मोटोघाटो बनाउनु पर्छ ।" 
मोटो हासको सेकुवा खाने स्वस्नीको रहरलाई 
बिचैमा तुहाउँदै बूढाले भन्यो, "हैन ए बूढ़ी मैले त 
त्यो हास दिएर कुखुरा पो किने |" 

उसको कुरा ट्रंगिन नपाउँदै बूढीले भनी, "कुखुरा 
किने रे ! त्यो त झनै बेस भयो नि । अब 
कुखुराले फुल पर्छे । फुल कोरलेपछि हामीसंग धेरै 
चल्लाहरू हुने छन्‌ । हामीसँग धैरै कुखुरा हुनेछ । 
अनि त म दिनभरि कुखुराको स्याहार गर्दै फुल 

बटुल्दै बस्न पाउनेछू । मैले खोजेको यही त हो 
नि । तिमीले बडो बेस गरेछौ बूढा । मलाई 
कसरी खुशी पार्ने भन्ने कुरा तिमीलाई जति अरू 
कसलाई हाथा होला र !" 

"तिम्रो कुरा त ठिक हो । तर मैले त कुखुरा 
दिएर एक बोरा सुकेका स्याऊ पो ल्याएको छु त 
|" हत्तपत्त बूढाले भन्यो | 

बूढाको कुरा सुनेर बूढी खुशीले फनक्क घुमेर दंग 
पर्दै भनी, "सुकेको स्याउ रे ! मेरो मनको कुरा 
तिमीले कसरी थाहा पायौ ? यसको लागि त मैले 
तिमीलाई मुटुदेखि धन्यवाद दिनैपर्छ ।" यति 
भन्दै बूढीले दिउँसो छिमेकीसँग भएको घटना 
सुनाई | 

"थाहा छ आज के भयो ? तिमी घरबाट निस्कने 
बितिकै मैले तिमी फर्केपछि साँझ तिमीलाई के 


18 


ख्वाउने होला भनेर सोच्न थालें । मैले टारेको 
फुल, बंगुरको भुट्रवा र गहुको रोटी पकाउने बिचार 
गरें । घरमा फुल र मासु त छ तर पिठो 
सकिएको छ । यसैले पिठौ पैंचो माग्न म 
छिमेकको मास्टर्नीकहा गएं । मास्टर्नी त साह्रै 
छुच्ची रैछे । कुरा त हासीहांसी गर्छे । तर उसको 
मन कालो रैछ । मैले ऊसंग एक बटुको पिठो 
पैचो मागेको त उसले नाना भोती कुरा गरी । 
उसले भनी, 'तिमीलाई पैंचो दिएर के गर्ने कसरी 
फरकोउछ्यौ । तिम्रो बारीमा अरू त के कुरा 
सुकेको स्याउ पनि फल्दैन । म त तिमीलाई 
सुकेको स्याउ पनि पैंचो दिनसक्तिन ।' बुझ्यौ बूढा 
उसले मलाई एउटा सुकेको स्याउ पनि दिन्न 
भनी, तर अब म त्यो आइमाईलाई दस वटा 
सुकेको स्याउ दिनसक्छू । चाहें भने सिंगै एक 
बोरा स्याउ पनि दिनसक्छ । तिमीले सुकेका 

स्याउ ल्याएको देखेर यति खुशी लागेको छ कि 
के भनु !" यति भन्दै बूढीले बूढालाई गम्लंग 
अंगालोमा बाँधी र धेरै बेरसम्म म्वाई गरी । 


यो सबै हेरी रहेका ती व्यापारीहरूले भने, "बडो 
राम्रो । जस्तो सुकै दुःख कष्ट सहनु परे पनि 
हानी नोक्सानी व्यहोर्नु परे पनि हासीहासी सहने 
कस्तो रमाइलो जोडी ! तिमीहरूलाई देखेर हामी 
धन्य भयौं । बाजी हारे पनि हामी खुशी छौं । 
हामीले आफूले गुमाएको पैसाभन्दा थैरै आनन्द र 
शिक्षा पायौँ । तिमीहरूलाई धन्यावाद छ ।" 

यति भन्दै बाजी थाप्ने व्यापारीले आफ्नो 
माथिल्लो गोजीमा भएभरका नोट बूढ़ा 
किसानलाई दियो । विदा भयो । 

लोग्नेले जे गर्छ बेसै गर्छ भन्ने बूढीको विचार 
फेरि पनि सही सिद्ध भयो । 

यो कथा मैले सानैमा सुनेको थिए । अब यो 
तिमीहरूले पनि पढ्यौ । "बूढो मानिसले जे गर्छ 
बेसै गर्छ" भन्ने कुरा अब त बुझ्यौ होला । 


